

# basic education

Department:  
Basic Education  
REPUBLIC OF SOUTH AFRICA

**NATIONAL  
SENIOR CERTIFICATE**

**LIBANGA 12**

**SISWATI LULWIMI LWASEKHAYA (HL)**

**LIPHEPHA LESIBILI (P2)**

**LWETI 2012**

**IMEMORANDAMU**

**EMAMAKI: 80**

**Lememorandamu inemakhasi la-22.**

**TICONDZISO TEKUMAKA**

- Nangabe umhlolwa aphendvule imibuto lengetulu kwaleyo lelindzelekile, maka timphendvulo letisekucaleni kuphela. (Umhlolwa akumelanga aphendvule indzabambhalo kanye nemibuto lemifisha encwadzini yinye.)
- Esigabeni A (Lulwimi Lwasekhaya neLulwimi Lwekucala Lwekwengeta), uma ngabe umhlolwa aphendvule ngato tonkhe totine tinkondlo, maka letimbili tekucala kuphela.
- Esigabeni B naC (Lulwimi Lwasekhaya), uma umhlolwa aphendvule imibuto lemibili kulemifisha nobe imibuto lemibili yetindzabambhalo, maka imphendvulo yekucala kuphela uyekele lelandzelako. Uma ngabe umhlolwa aphendvule yomine imibuto, maka kuphela imphendvulo yembuto wekucala kuleso naleso sigaba, nangabe aphendvule munye umbuto lonemibuto lemifisha namunye umbuto wenzabambhalo. Uma ngabe umhlolwa anika timphendvulo letimbili kantsi yekucala ineliphutsa ibe yesibili ayinaliphutsa, maka imphendvulo yekucala kuphela uyekele lelandzelako.
- Nangabe umhlolwa anike timphendvulo letimbili lapho imphendvulo yekucala iliphutsa kantsi lena yesibili iliciniso, akumakwe imphendvulo yekucala yesibili ingamakwa.
- Uma tinombolo tetimphendvulo tinemaphutsa, maka ulandzele imemorandamu.
- Uma ngabe liphutsa lesipelingi litsikameta inshokutsi, akunganikwa limaki, kantsi nangabe inshokutsi ayitsikameteki, kunganikwa limaki.
- Umbuto wenzabambhalo: Uma ngabe indzabambhalo inemagama langaphasi kwalawo lemisiwe, umhlolwa angajeziswa ngobe vele sewutijezise yena ngekwakhe. Uma ngabe indzabambhalo iyindze kakhulu, umhlolwa akavunyelwe kwengca ngemagama langema-30 ngetulu kwelinani lelimisiwe lemagama bese **incenye lelandzelako yenzabambhalo ayisanakwa.**
- Imibuto lemifisha: uma ngabe umhlolwa angafaki bokhulumile nangabe kufanele acaphune **akangajeziswa.**
- Imibuto lefuna timphendvulo letifuna LICINISO/LIPHUTSA, nobe LIPHUZU/UMBONO, limaki kumele lehlukaniswe emkhatsini, i.e. nika linye limaki, yeLICINISO/LIPHUTSA, nobe LIPHUZU/UMBONO kantsi futsi limaki lesizatfu /kwesekela/kucaphuna kumele linikwe **kuphela** nangabe incenye yemibuto yeLICINISO/LIPHUTSA, nobe LIPHUZU/UMBONO ingenaliphutsa. (kungabonikwa limaki embutweni lofuna kwesekela nobe inchazelo (LICINISO/LIPHUTSA, nobe LIPHUZU/UMBONO) lobewu vele uneliphutsa kwasekucaleni.
- Imibuto lenetimphendvulo lapho kufanele ukhetse yinye khona ingabobekwa ngendlela lephikako.




**SIGABA A: TINKONDLO****TINKONDLO LETIFUNDVWE EKILASINI****UMBUTO 1: APH' EMAGUGU – MS Magagula****INDZATJANA**

Bafundzi balindzeleke kutsi balandzele luhlaka lwekubhalwa kwendzatjanambhalo yetinkondlo lolulandzelako:

- Sihloko
- Umtimba
- Siphetho

Buka nankha emaphuzu lalandzelako:

**SINGENISO:**

- Kuveta umcondvo lojulile wenkondlo: lokungumcebo wesive Semaswati lowahamba nebetive, nendlela lokwetfulwe ngayo.

**UMTIMBA:**

- Igolide leyatsafwa kwasala imigodzi ivulekile.
- Insimbi nayo leyatsafwa kwatsiwa labakhona kuyisebenta ngeMajalimane.
- Litjeboya latsafwa layiswa eNtilasifali eBhaptini, ebulembu kwasala imigedze.
- Imigodzi lesele lesebentako nguleyo lekhicita emalahle eMphaka.
- Lomunye umgodzi losebentako wedayimane kaDvokolwako, losita bantfu kutfola imisebenti kute batiphilise.
- Kukhalwa ngebantfu labafela emigodzini nebuhlungu bekuyobemba bangcwatjwe kwesibili.

Labanye bahlolwa bangaphawula kutsi imicondvo leminyenti kulenkondlo isobala injengoba injalo Kangwane.

Nalokunye lokungakabalwa lapha ngenhla lokuhambelana nekujula kwenkondlo. Konkhe loku kwesekelwe ngekucaphuna enkondlweni.

**SIPHETFO:**

- Kuphumelela nobe kwehluleka kwasonkondlo ekuveteni umcondvo wenkondlo lojulile kanye netincomo lapho kufanele khona.

**BONA EMARUBHRIKI EKUMAKWA KWENDZABAMBHALO SICHIBIYELO A**

[10]

**NOBE**

**TIMPHENDVULO TEMIBUTO LEMIFISHA****UMBUTO 2: YINAKEKELE – SR Mdluli**

- 2.1 Luchumanosicalo. (1)
- 2.2 Kumuntfutisa. (1)
- 2.3 Ukhombisa kugcizelelwa ngekunakekelwa nekongiwa kwemvelo/uyababata/uhlaba umkhosi/inyandzaleyo ngendlela bantfu labangayinakekeli ngayo imvelo. (1)
- 2.4 Ucondze kutsi tibi tiyandza onkhe malanga. (1)
- 2.5 Imigca ayilingani/ ayikahleleki.  
Emagama asuka kulinye aye kulasihlanu. (2)
- 2.6 Ingcikitsi yalenkondlo yimvelo. Sihloko sayo sisho kutsi imvelo ayinakekelwe 'Yinakekele'. Loku kusho kutsi sihloko sibumbene nengcikitsi. (2)
- 2.7 Tetsamelilwati talenkondlo tifundza kutsi imvelo nayinganakekelwa kunyenti lokonakalako. Tjani buba bovu, emahlatsi ayaphela, emanti aba nguphoyizeni njll./ Kufanele imvelo inakekelwe. Emahlatsi angashiswa, kungalahlwa tibi nobe kukuphi, kungangcoliswa emanti, njll. (imibono itawehluka kodvwa ibe ihambelana nenkondlo.) (2)

**[10]****NOBE****UMBUTO 3: 'INTFUTFWANE' MJ THWALA**

- 3.1 Ikhuluma ngentfutfwane kwati kwayo sikhatsi nekusebenta kwayo. (Imibono itawehluka ibe ihambelana nalokusobala lokushiwo yinkondlo.) (1)
- 3.2 **Lokuhle** kulandzele **lokubi**/Leyati kutsi **kunebusika nelihlobo/Nalokubi** kulandzele **lokuhle**/Nekutsi **kunekwindla nentfwasahlobo**. (Kunye kwaloku) (1)
- 3.3 Sicedzelelamcondvo/i-enjambamenti. (1)
- 3.4 **Lokuhle** kulandzele **lokubi**  
**Nalokubi** kulandzele **lokuhle**, (1)
- 3.5 'Ngente ngibe njengentfutfwane.' Sonkondlo uhlose kukhutsata/ **kugcizelela** kukhutsala ebantfwini njengentfutfwane. (2)
- 3.6 Sonkondlo uphumelele kusebentisa lesifaniso 'njengentfutfwane'. Intfutfwane ikhutsele, tintfo tayo itenta kusenesikhatsi. Kukhutsala ukufanise naloko lokwenthiwa yintfutfwane. (2)
- 3.7 Ngumlayeto wekutsi bantfu bente tintfo kusenesikhatsi/ kutentela tintfo, ngoba ukhutsata sive kutsi singalindzi asisebente sititilungiselele kusenesikhatsi/Kusebenta kamatima kute utewuba nelikusasa lelihle. (2)

**[10]****NOBE**



**UMBUTO 4: IWIL' INSIKA – JJ Thwala**

- 4.1 Cola ... cola ... cola .... **cola** (1)
- 4.2 Sidvonsamoya/isizura. (1)
- 4.3 Kulukhuni kulitje kuwe,/Cola ... cola ... cola .../Sililo setinyembeti sodvwana (1)
- 4.4 Usuke ashonelwe asebuhlungwini/ **usuke azilele umuntfu loшонile.** (1)
- 4.5 Kunemoya wekudvudvuta.  
Kuyobuye kulunge, cola .../Boph' inhliyo ngamabopha./Lokwentekile kuyafana nalokwadalwa. (naleminye imigca lengakabalwa lapha lekhomba kudvudvuta.) (Munye wayo.)  
Umoya welusizi (indzima 2 umugca 9–11)  
**Umoya wekukhatsateka (insika lebeyisimise likhaya seliwile, bekukuhle unemtfunti wekukhosela)**  
**Umoya webuhlungu (sililo setinyembeti sodvwana)**  
(Imibono itawehluka kodvwa yesekelwe ngekucaphuna imigca lenembako.) (2)
- 4.6 Lomugca awuhambisani nengcikitsi yalengkondlo lekufa. Ufanise kufa nemanti lageletako, bekuncono kube ukufanise nemanti lanyamalala emhlabatsini ungaphindzi uwabone. (2)
- 4.7 Insika sigodvo lesisimisa indlu kutsi ingawi ime njengoba imile. Nalapha kulenkondlo lona lowile (loшонile ngubabe welikhaya, losimise likhaya. Insika ifaniswe nababe welikhaya ngoba kokubili kwenta umsebenti munye wekusimisa.) (2)

**[10]****TINKONDLO LETINGAKAFUNDVWA EKILASINI****UMBUTO 5: KUYA NGANI – JBC Luphoko****INDZATJANAMBHALO****INDZATJANA**

Bafundzi balindzeleke kutsi balandzele luhlaka lwekubhala kwendzatjanambhalo yetinkondlo lolulandzelako:

- Singeniso
- Umtimba
- Siphetfo

Buka nankha emaphuzu lalandzelako:

**SINGENISO:**

- Kuveta loko inkondlo lekhumla ngako ngalokusobala, lekukubuta kutsi kuya ngani tinfo tenteka ngendlela letenteka ngayo, nendlela lokwetfulwe ngayo.

**UMTIMBA:**

- Kubuta nekungatfoli imphendvulo.
- Lokubanga kubhidlika kwetincabakati.
- Kuhhihlika kwemadvwalakati nemawakati.
- Kuphela kwako konkhe lokukhona.
- Kwesaba kutsi kuye-ke kutawentekani.
- Konkhe lakwakhile ngemsimbisi kwembelwe kulelikhulukati lidvwala.
- Ubuta ngalomtsakatsi lonyikinye siphephelo netinhlanga taphapha emoyeni lokwenta sitfukutfuku siphelele eboyeni njengesenja.
- Akasenako kwekufihla inhloko.
- Utsi kumnyama, akati kutsi ngubani loyakumphendvulela nangabe imphendvulo ingekho.

Nalokunye lokungakabalwa lapha ngenhla lokuhambela naloko inkondlo lekhuluma ngako lokusobala.

Konke loku kwesekelwe ngekucaphuna enkondlweni

**SIPHETFO:**


Kuphumelela nobe kwehluleka kwasonkondlo ekuveteni umcondvo wenkondlo losobala kanye netincomo lapho kufanele khona.

**BONA EMARUBHRIKI EKUMAKWA KWENDZABAMBHALO SICHIBIYELO A****[10]****NOBE****TIMPHENDVULO TEMIBUTO LEMIFISHA****UMBUTO 6: KUYA NGANI?**

- 6.1 Luchumano lolutjekile/loluvundlile/ **lolumasoli**. (1)
- 6.2 Kute sitfukutfuku senja siphelel' eboyeni, Netinhlanga nato tiphephuk' emoyeni? Ecinisweni lonkhe kuya ngani? (1)
- 6.3 Uchaza kutsi lophazamise luhlelo lwemphilo yakhe nobe luhlelo labesalwentile/ **ngubani loletse inhlupheko, inkinga/ lusizi**. (imibono itawehluka) (1)
- 6.4 Tincabakati tetincabakati tiyabhidlika./ Emadvwalakati nemawakati nako kuyahhihlika **Ngiyawuhamba ngite ngibe kuphi?** (1)
- 6.5 Lomusho ungumbuto longadzingi mphendvulo. Sonkondlo ulusebentisele kugcizelela loluphawu nanobe kungesiwo umbuto./Kumangala ngoba angati kutsi yini tintfo takhe tihambe ngalendlela. (2)
- 6.6 Yebo usikhetse ngemphumelelo ngoba sichaza kutsi konkhe sonkondlo lakwentile naletama kukwenta kushabalele njengelite/sitfukutfuku senja sona siphelele eboyeni. (2)

Emalungelo agodliwe

Phenya



6.7 Sonkondlo usebentise likhono lekufaka konkhe ekhatsi, tonkhe tinhlobo tetintfo letame kutenta, letinkhulu.

(2)  
[10]

**SAMBA SIGABA A:**

**30**

**SIGABA B: INOVELI**

**UMBUTO 7: LIPHUME NEBOVU – BB Malangwane INDZABAMBHALO**

Timphendvulo titawehluka. Sakhiwo sendzabambhalo kumele sivete singeniso, umtimba nesiphetho.

**Kubaluleka nekutselelana emanti kwaletigameko letilandzelako enovelini, Liphume Nebovu.**

- Imphilo yaLushawulo eMankayane nendlela lasuka ngayo.
- Mhla LaMagagula ayewubikela belisontfo kutsi yena sewuyashiya lapha kaKhumalo ngenca yenhlupheko layikhonjwa nguLushawulo.
- Kufa kwebantwana baLushawulo
- Kuboshwa kwaLushawulo.
- Lusuku lwekuya emkhayeni.

**SINGENISO:**

Bahlolwa bachaza sihloko naloko labatawucoca ngako etindzabenimbhalo tabo. Sib.

Inoveli lebhaleke kahle inetigameko letenteka ngekutselelana emanti, tonkhe tibe neligalelo ekuchubekeni nasesakhiweni sendzaba yonkhe. Nangabe kutawubakhona sigameko lesingenamtselela lotsite endzabeni, nobe kungenteka sikhishwe, indzaba ichubeke ngaphandle kwukuphazamiseka, leso sigameko asikabaluleki, bese kutsiwa tigameko atitselelani emanti.

Sitawubuka leti letilandzelako kutsi ngabe tiyatselelana yini emanti:

**Imphilo yaLushawulo eMankayane nendlela lasuka ngayo.**

Kuba yinganwa kwaLushawulo ngalesikhatsi asebenta eMankayane kwaveta ematfuba ekutsi ahlangele naTintfombi lowaba ngumfati wakhe wesibili lophindze abe ngulomunye webalingisi lababalulekile ekuchubekeni kwalenoveli ite iyofika esiphethweni sayo.


Kushiselwa kwakhe indlu kwamenta wesuka walibangisa eJozi lapho Tintfombi wahlangana nemuntfu lowamtfolisa umntfwana longasuye waLushawulo, lokudala ludvweshu lolwaholela ekutseni Lushawulo abone kutsi kuncono Tintfombi naye ayewuhlala nazakwabo ekhaya lapho kunaLaMagagula khona.

**Mhla LaMagagula ayewubikela belisontfo kutsi yena sewuyashiya lapha kaKhumalo ngenca yenhlupheko layikhonjwa nguLushawulo.**

Lesigameko sitselelana kahle kakhulu naletinye ngobe kube LaMagagula akazange aye kamfundisi kuyocela tecwayiso ngabe wabopha timphahla takhe wacondza kubo, indzaba yangasachubeki njengobe injalo enovelini ngobe abetawube angasasuye umkaLushawulo. Emakhosikati emthandazo nemkamfundisi bamncenga kutsi ahlale

Emalungelo agodliwe

Phenya



angahambi. Loko kwenta indzaba yachubekela embili.

### **Kufa kwebantwana baLushawulo**

Lesigameko sekufa kwebantwana baLushawulo ngebunyenti kwenta kutsi tihlobo taLushawulo kanye nabomakhelwane bamecwayise kutsi atsatse tindvuku ayewuva kutsi ngabe bantfwabakhe badliwa yini ngobe nanobe unina wakhe abesahambile lapha ekhaya kodvwa bantwana bebachubeka bafa. Loku kuyichubekisela embili indzaba kulenoveli.

### **Kuboshwa kwaLushawulo.**

Lesigameko sekuboshwa kwaLushawulo asinaligalelo lelitseni kulenoveli. Nobe singasuswa kute lokwendlalelwa ngiso lokungete kwachubeka ngobe sesikhishiwe.

(Imibono itawehluka kodvwa yonkhe imibono kumele yesekelwe ngekubhekisa endzabeni yonkhe.)

### **Lusuku lwekuya emkhayeni.**

Lesigameko sibaluleke kakhulu kulenoveli ngobe ngiso lesisombulula inkinga yekutsi ngabe bantwana baLushawulo babulawa ngubani kute kutewugezeka ligama lenina waLushawulo lowanukwa ngekubulala batukulu bakhe. Nakuye Lushawulo kwavela liciniso lekutsi unina umsulwa. Kususwa kwalesigameko kungenta kutsi lenoveli ingabi nesiphetfo lesitfukulula lifindvo lembangela yekufa kwebantwana baLushawulo. Kantsi futsi sihambelana kahle kakhulu nesihloko salenoveli.

### **SIPHETFO SENDZABAMBHALO:**

Kulesigaba sendzabambhalo bahlolwa basonga konkhe loku labebacoca ngako lapha ngenhla, basho nekutsi ngabe umbhali uphumelele nobe unetihibe kangakanani embhalweni wakhe. Sib.

Kulenoveli akusito tonkhe tigateko letibumbene nendzaba yonkhe njengaso lesi sekuboshwa kwaLushawulo. Lesingendlaleli lutfo etigatekweni tendzaba. Inoveli kumele ibe netigateko letiyimbumba, lesi naleso sibe nemtselela kulesinye kute kutsiwe indzaba ibumbene.


**BONA EMARUBHRIKI EKUMAKWA KWENDZABAMBHALO SICHIBIYELO B**

**[25]**

**NOBE**

Emalungelo agodliwe

Phenya






**UMBUTO 8: TIMPHENDVULO TEMIBUTO LEMIFISHA**

- 8.1 Abengenaso nasincane sibindzi sekumelana naloko. Lamavi lasetheksthini latsi, *'Inhlitiyo yase ifuna kubhobosa timbambo kuTintfombi ngenca yeluvulo lolwase lumphetse,'* ayakufakazela loko./Beketfukile nakabona LaMagagula. (2)
- 8.2 Lenoveli iveta sobala lisiko leSiswati lekutsatsa bafati labangetulu kwamunye, lokusitsembu kanye nenkholelo yemphilo lephilwa esitsenjini. Sitsembu saLushawulo. (2)
- 8.3 Lushawulo utsi kukudze emuva, usho ebujaheni bakhe, kutsi kube bekwenteka ngabe ubuyela emuva lapho angatuphindze afune kuteka bafati lababili./Lushawulo besekatisola ngesento sakhe sekuteka Tintfombi kantsi abenemfati longuLaMagagula ngobe sewubukene nebumatima bekubahlanganisa ngobe LaMagagula akakwemukeli loko. (2)
- 8.4 Lamavi aLushawulo bekasho kutsi uyavuma kutsi wenta liphutsa ngekutsi ateke Tintfombi njengemfati wesibili. Ngaloko uyacolisa. (2)
- 8.5 Timphendvulo titawehluka. Bahlolwa batawubeka loko labacabanga kutsi ngiko lebekukhalisa LaMagagula, sib. Abekhaliswa sikhwele./ Besekabona kutsi Lushawulo ngeke asamnaka, utawunaka LaMaseko./ Ucabanga lokwakha kwakhe lokungaka akhele zakwabo indlu, njll. (2)
- 8.6 LaMagagula uhlupheka nje kantsi unina wamtjela kutsi angayi kuyekwendza kaKhumalo, kandlunganye ngobe akakafundzi futsi kuyahlushekwa. Kube walalela unina ngabe akazange ahlngane nalomshophi wekuhlushwa nguLushawulo./Kuhlala angemuki bekwentiwa ngulemiyalo layalwa ngayo ngunina. (2)
- 8.7 Unina waLushawulo ungumlingisi lophilako ngobe imvamisa yebatali ihlala yesekela bantfwababo, futsi batukulu babo bayabatsandza njengobe LaHlophe abebatsandza nje batukulu bakhe. Futsi tintfo letibucayi ekhaya bayatibhumbudzela njengobe LaHlophe bekenta ngatsi kuhamba kwaLushawulo kuyintfo lencane nje entela kudvudvuta malukatana wakhe kutsi angahambi abuyele kubo./ Neligugu labelenta ebantfwaneni baTintfombi. Leminye imibono itakuphikisa loku, kodvwa-ke kumele kwesekelwe ngekucaphuna encwadzini. (2)
- 8.8 LaMagagula ungumlingisi losicaba nakacatsaniswa naLushawulo. Unguvumakonkhe. Batsi angayi kaKhumalo, kodvwa uyaya nobe abona bumphofu bakhona, Lushawulo uletsa Tintfombi uyavuma, kutsiwa akhe indlu yaTintfombi, uyavuma, (naletinye tigrameko letiveta kuba sicaba kwakhe) Labanemibono leyehlukile bemukelekile kutsi bayibeke, kuphela nje nangabe batayesekela. (2)
- 8.9 Kubeketela kwaLaMagagula kwaba nemvuzo lomuhle emphilweni yakhe ngobe ekugcineni indvodza yakhe yabona kutsi nguye umfati locotfo nalonelutsandvo lweliciniso. (2)
- 8.10 Kwavela kutsi umuntfu lohise lelilonto laLushawulo ngulomunye wetintfombi Emalungelo agodliwe

Phenya

takhe entiwa sikhwele. Loko kuyacaca kutsi abeyinganwa. (2)

8.11 Lenoveli ilandziswa **ngumlandzi wesibili longumatiwakokokhe** ngobe usitjela konkhe lokwenteka kulenoveli abuye asitjele nemicabango yebalingisi bayo njengemuntfu labekhona nakwenteka tonkhe tigameko. (2)

8.12 LiJozi yindzawo lephitsitelako futsi tintfo letinyenti tenteka khona, kantsi futsi kunetinhlobo letinyenti tebantfu nebelumbi, lokwenta kutsi kube lula kutsi Tintfombi abeleke umntwana wemlumbi, kantsi kube bekusemakhaya kantfutfu bantfu abetayelani malula nebelumbi. Lombhali uyikhetse kahle kakhulu lendzawo yaseJozi. (3)  
[25]

## NOBE

### UMBUTO 9: KUBAMBA LETINGELAKO – DE Nkosi INDZABAMBHALO

Timphendvulo titawehluka. Sakhiwo sendzabambhalo kumele sivete singeniso, umtimba nesiphetho.

**Kubaluleka nekutselelana emanti kwaletigameko letilandzelako enovelini, Kubamba letingelako.**

- Kufuna indzawo yekufundza kwaMphikeleli.
- Kufundza ngetinkhanyeti.
- Kutsatsa umhlalaphasi kwaTsabetse.
- Kumenyetelwa kwelukhetfo.

### SINGENISO:

Bahlolwa bachaza sihloko naloko labatawucoca ngako etindzabenimbhalo tabo. Sib.

Inoveli lebhaleke kahle inetigameko letenteka ngekutselelana emanti, tonkhe tibe neligalelo ekuchubekeni nasesakhiweni sendzaba yonkhe. Nangabe kutawubakhona sigameko lesingenamtselela lotsite endzabeni, nobe kungenteka sikhishwe, indzaba ichubeke ngaphandle kwukuphazamiseka, leso sigameko asikabaluleki, bese kutsiwa tigameko atitselelani emanti.

Sitawubuka leti letilandzelako kutsi ngabe tiyatselelana yini emanti:

**Kufuna kwaMphikeleli indzawo yekufundza.**


Kufuna kwamphikeleli indzawo yekufundza eKhayaletfu kwendlalelwa kuhlukunyetwa kwakhe nguTsabetse ambita ngelipekulatikhuni. Wachubeka watsi abamfuni esikolweni ngoba utawudvukisa bantwana besikolwa. Lesigameko sibaluleke kakhulu ngoba ngiso lesendlalela ludvweshu lwalenoveli.

**Kufundza ngetinkhanyeti.**

Lesigameko sekufundza ngetinkhanyeti asinaligalelo lelitseni kulenoveli. Akukho lapho sibona Mphikeleli asasebenta ngetinkhanyeti khona. Nobe singasuswa kute lokwendlalelwa ngiso lokungete kwachubeka ngobe sesikhishiwe.

Emalungelo agodliwe

Phenya

(Imibono itawehluka kodwa yonkhe imibono kumele yesekelwe ngekubhekisa endzabeni yonkhe.)

### **Kutsatsa umhlalaphansi kwaTsabetse.**

Lesigameko sekutsatsa umhlalaphansi kwaTsabetse sibalulekile ngoba sendlalela kuphuma kwemaciniso ngebatali baMphikeleli. Mphikeleli wavakashela Tsabetse ekhaya lakhe kulapho afika wamtjela khona ngekushona kwebatali bakhe, wamnika netincwadzi tekushona kwabo waphindze wamlayela nemathuna lapho bangwatjwa khona.

Loku kuyichubekisela embili indzaba kulenovele futsi akwenteki kutsi lesigameko sikhishwe ngoba singatsikameta kuchubekembili kwayo.

### **Kumenyetelwa kwelukhetfo.**

Lesigameko sibaluleke kakhulu kulenovele ngobe ngiso lesendlalela kukhetfwa kwaMphikeleli kutsi abe ngusosifundzave. Ngalamanye emagama lesigameko sendlalela siphetho salenovele. Kususwa kwalesigameko kungenta kutsi lenovele ingabi nesiphetho lesihle. Kantsi futsi sihambelana kahle kakhulu nesihloko salenovele.

### **SIPHETFO SENDZABAMBHALO:**

Kulesigaba sendzabambhalo bahlolwa basonga konkhe loku labebacoca ngako lapha ngenhla, basho nekutsi ngabe umbhali uphumelele nobe unetihibe kangakanani embhalweni wakhe. Sib.

Kulenovele akusito tonkhe tigateko letibumbene nendzaba yonkhe njengaso lesi sekufundza ngetinkhanyeti esikolweni saboMphikeleli, lesingendlaleli lutfo etigatekweni tendzaba. Inovele kumele ibe netigateko letiyimbumba, leso naleso sibe nemtselela kulesinye kute kutsiwe indzaba ibumbene.

### **BONA EMARUBHRIKI EKUMAKWA KWENDZABAMBHALO SICHIBIYELO B.**

[25]


### **NOBE**

#### **UMBUTO 10: TIMPHENDVULO TEMIBUTO LEMIFISHA**

- 10.1 Mphikeleli waya ekudzingisweni batali bakhe basala bashona nelikhaya laphela. (2)
- 10.2 Lesaga sichaza kutsi angeke wehlulele umuntfu ngaloku lombona angiko. Nalapha kuletheksthi Mphikeleli abengacabangi kutsi angahle atfole lusito kuMatsiya njengobe abetsatfwa njengemuntfu longakaphili kahle enhloko. (2)
- 10.3 Ludvweshu lwangekhatsi. Mphikeleli uyabalisa ngaloko lokumehlelako kwekuswela indzawo angafunwa ngumuntfu. (2)
- 10.4 Letheksthi iyincenye yesingeniso salendzaba ngobe isetfulela umlingisi lomcoka Mphikeleli nenkinga labukene nayo lapho icala khona, kungatfoli indzawo yekuhlala boTsabetse batsi abahlali neliphekulatikhuni. (2)
- 10.5 Imibono itawehluka. Labanye bahlolwa batawuvuma labanye bawuphikise lombono. Lokubalulekile kwesekela ngalokusenovelini. Sib.


Emalungelo agodliwe

Phenya



- Mphikeleli akasilo liphekulatikhuni. Wahamba waya ekudzingisweni manje sewubuyile, ufuna kutewuchubeka nemfundvo njengabo bonkhe bantfwana. (2)
- 10.6 Tsabetse wakhulula inhlitiyo yaMphikeleli ngekumnika tincwadzi tekushona kwebatali bakhe nekumnika tinombolo temathuna lapho bangcwatjwa khona. (Imibono itawehluka ibe yesekelwe ngekucaphuna endzabeni.) (2)
- 10.7 Iyafanela kuba yinovele ngoba itilandzela kahle tonkhe tigaba tesakhiwo senovele lekusingeniso, ludvweshu, sicakacaka, luvutfondzaba nesiphetfo. (2)
- 10.8 Mphikeleli wacela Dokotela Gamedze nenyanga Dlamini kutsi bamelaphele Matsiya, lababese bayahlangana bahlanganisa nemitsi yabo bamelapha. (2)
- 10.9 Lesihloko salenovele sihambelana kakhulu nalokwentekako. Kube Mphikeleli watsi angabuya ekudzingisweni wangafuna indzawo ngabe akazange ayitfoli, futsi kube akazange asebentela ummango ngekwetsembeka ngabe akazange akhetfwe kutsi abe ngusosifundza. (2)
- 10.10 Lamagama aMphikeleli bewungatsi abiketela siphetfo salenovele sekutsi nanobe abehlupheka (adla imbuya ngelutsi) ngaleso sikhatsi kepha esiphetfweni salenovele utfolakala sekaphetse. (2)
- 10.11 Matsiya wamela Mphikeleli esikolweni ngalesikhatsi Tsabetse atsi akacoshwe. Lokufakazela loku kutsi waphindze wavula nemagazethi ahulumende laphatselene netemfundvo. (2)
- 10.12 Ingcikitsi yalenovele yimfundvo. Balingisi labaphambili kulenovele konkhe labakwentako kuphatselene nemfundvo. Sib. Tsabetse abelilunga lemkhandlu webatali esikolweni, Mphikeleli abelwela kutfoli imfundvo lagcina ayitfolile, thishelanhloko abephetse sikolo saboMphikeleli, bebefundza ngekuvota,njll. (3)

**[25]****SAMBA SIGABA B: 25**

Phenya  


**SIGABA C: UMDLALO****UMBUTO 11: KWAHLWA EMINI – JJ Thwala SAKHIWO SEMDLALO**

Kubalulekile kutsi etimphilweni tetfu sikhethse bangani labacotfo singabuki kutsi sifuna kuzuza lokutsite kubo.

Timphendvulo tibhekiswa kulabadlali labalandzelako:

Makhosi  
Sifiso  
Nkhanise  
Sicongo

**SINGENISO:**

Bahlolwa bachaza kafishane ngesihloko, sib.

- Kubaluleka kwekuba nebangani labacotfo ngaphandle kwekufuna inzuzo.
- Bubi bemphumela wekungayitfoli leyo nzuzo lebeyibukiwe.
- Indlela labadlali bebahlobene ngayo, Makhosi naSifiso, Nkhanise naSicongo, njll (Tingeniso titawehluka)

**EMAPHUZU LANGETFULWA EMTIMBENI WENDZABAMBHALO:**

Bahlolwa babhala indzabambhalo ngebungani balabadlali labangenhla ngenjongo letsite

- Kukhomba kutsi banesibindzi kanganani kute batsatfwe njengemachawe..
- Kungafuni kutsatfwa njengalabagoba luphondvo malula.
- Tikhundla labebatsenjiswa tona boSifiso naSicongo lapho bantfwana benkhosi sebabusa.
- Imfuyo labatawunikwa yona .
- Indzawo labatawabelwa yona, njll.

**CAPHELA:** Bahlolwa kumele endzabenimbhalo yabo bavete umvuzo webanganimbumbulu babhekise kuSicongo naNkhanise labagcina bafile naloko bebatawunikwa kona bangazange basanikana kona.

**SIPHETFO:**

Bahlolwa balindzeleke kutsi basonge emaphuzu labacoce ngawo emtimbeni wendzabambhalo yabo, basho imphumelelo nobe kwehluleka kwetsetsembiso lebekungito lebetakha lobo bungani. njengaSicongo naSifiso labangazange basakutfola konkhe loku labebakulindzele ebanganini babo.

Bahlolwa kumele babuye baphawule ngemphumelelo nobe kwehluleka kwembhali ekwetfuleleni tetsamelilwati lesecwayiso.


**BONA EMARUBHRIKI EKUMAKWA KWENDZABAMBHALO SICHIBIYELO B.**

[25]

**NOBE**

Emalungelo agodliwe

Phenya




**UMBUTO 12: TIMPHENDVULO TEMIBUTO LEMIFISHA**

- 12.1 Lamavi aMakhosi bekecwayisa Nkhanise kutsi nangabe bangabambisani, emadloti atabajezisa. Nangempela Nkhanise wafa, kwagcwaliseka emavi aMakhosi. (2)
- 12.2 Bekuyimfihlo yenkhosi kutsi angamkhetsi Nkhanise kutsi abe yinkhosi ngobe abengumlanjwana kantsi futsi unina waMakhosi walotjolwa sive. (2)
- 12.3 Lombono uliciniso ngobe ngaphandle kwekutsi boSifiso naNkhanise babanga Makhosi, ngetulu kwaloko bebabanga Bonakele, lokwadala silondza lesibi enhlityweni yaNkhanise. (2)
- 12.4 Umbhali wetfule sibiketelo sesiphetfo salomdlalo ngemaphupho aLungile, intfombi yaMakhosi, leyabona lusuku lwangeMgcibelo lulusuku lwetinyembeti endzaweni yenjabulo. (2)
- 12.5 Lesecwayiso setfulwe ngesigameko saNkhanise nakabamba sijula lebesilunjelwe Makhosi kantsi sitawubulala yena/ Sicongo abelungele kubulala Mkhosi kantsi kutawubulawa yena. (2)
- 12.6 Ingcikitsi yalomdlalo ngumbango. Emavini aNkhanise latsi, 'Lokusicabanisako nje bukhosi.' Lamavi awubeka sobala umbango. (2)
- 12.7 Luvutfondzaba kulomdlalo kulapho yonkhe intfo seyime ngemumo sekulungiselwa kuyewubulala Makhosi, kantsi kutawufa tona titsa takhe. (2)
- 12.8 Umcatsi lomkhulu kulomdlalo nguMkhalelwa ngobe nguyeyi lowacabanisa boNkhanise naMakhosi ngekukhetsa Makhosi kutsi abe nguyeyi lotsatsa sikhundla sakhe endzaweni yaNkhanise lobekati kutsi nguyeyi lomdzala. (2)
- 12.9 Lamavi abewabhekise kuNkhanise kutsi njengobe angakwemukeli kulomhlaba lesiphila kuwo kutsi inkhosi kutawuba nguMakhosi nje utakwemukela sekafile. (2)
- 12.10 Unina waNkhanise watsi Nkhanise athule, avule emehlo netindlebe, kodwa Nkhanise wachubeka neluzungu lwekubulala Makhosi. Loku kwenta indzaba yachubekela embili yate yayewufika esiphetfweni. Kube wathula ngabe umbango awuzange uchube indzaba ize iyofika esiphetfweni. (2)
- 12.11 Lesaga sisho kutsi umuntfu uyakuhlekisa kantsi inhlityo igaya tiboti. Nkhanise utsi utawubambisana naMakhosi nje kantsi uyati kutsi uchubeka neluzungu lwekumbulala. (2)
- 12.12 Lomugca wekugcina kuletibongo taNkhanise kuletheksthi lengenhla tiveta imvelaphi yakhe: 'Mchamuk' endle' (LaJele wachamuka naye lapha kaNhlapho) njengembodla (Utifanisa nembodla yona lengukati wasendle njengobe naye angasuye wakaNhlapho nje.) (3)

**[25]****NOBE**

Emalungelo agodliwe

Phenya



**UMBUTO 13: UMVUZO – NS Nzima INDZABAMBHALO**

Kubalulekile kutsi etimphilweni tetfu sikhethse bangani labakahle kute singalahleki, sitibone sesilahlekelwa ngulokukhona ngalokungekho nelikusasa lelichakatile. Timphendvulo tibhekiswa kulabadlali labalandzelako:

Batjele  
Satile  
Mlandzeli  
Sakhile

**SINGENISO:**

Bahlolwa bachaza kafishane ngesihloko, sib.  
Kubaluleka kwebangani nesidzingo sebangani, kakhulukati nangabe usesesikolweni njengaboBatjele, Mlandzeli, Satile naSakhile.

**EMAPHUZU LANGETFULWA EMTIMBENI WENDZABAMBHALO:**

Bahlolwa babhala indzabambhalo ngebungani lobuhle emkhatsini walabadlali labangenhla: sib.

- Kuhlanguana kwabo babonisane ngetifundvo tabo.
- Kuhambelana kwemindeni yakubo.
- Kucocisana emacenjini.
- Kuyalana nangabe lomunye sekaphume endleleni njengaboSatile naMlandzeli.
- Buhlongandlebe baboSatile naMlandzeli labedukiswa bangani lababi sebafundzisa imikhuba lemibi baze behlukana nebangani labacotfo boSakhile naBatjele. Ngenca yekuba nebangani lababi balahlekelwa yimfundvo yabo nelikusasa labo lelichakatile. Mlandzeli wacina asejele kantsi Satile wacina abanjwe sifo sembulalave.

**CAPHELA:** Bahlolwa kumele endzabenimbhalo yabo bavete buhle bebangani labakahle nelusito lwabo ekuvikeleni kulahlekelwa ngulokukhona ngalokungekho.

**SIPHETFO:**



Bahlolwa balindzeleke kutsi basonge emaphuzu labacoce ngawo emtimbeni wendzabambhalo yabo, basho kubaluleka kwebangani labakahle etimphilweni tabo. Bahlolwa kumele babuye baphawule ngemphumelelo nobe kwehluleka kwembhali ekwetfuleleni tetsamelilwati lesewayiso.

**BONA EMARUBHRIKI EKUMAKWA KWENDZABAMBHALO SICHIBIYELO B.**

[25]


**NOBE**

Emalungelo agodliwe

**UMBUTO 14: TIMPHENDVULO TEMIBUTO LEMIFISHA**

- 14.1 Lona ngumbiko lophuma esikolweni, emhlanganweni webatali bebefundzi baseMkhuphukantsaba, lokhombisa kutsi umsebenti waSatile awuhambi kahle esikolweni nakubukwa iphothifoliyo yakhe. (2)
- 14.2 Ibumbene kakhulu ngobe ingcikitsi yalenzaba yimfundvo kantsi nabo bacoca ngetifundvo tebantfwababo. (2)
- 14.3 Kuhlubuka kwakhe ecenjini laboBatjele lebekulicumbu lelitimisele ngetifundvo, ayotibandzakanya nebangani labanemikhuba lemibi, ngiko lokwambangela wehla etifundvweni takhe. (2)
- 14.4 Lesaga sisho kutsi umuntfu lowenta lokutsite emphilweni yakhe yonkhe ugcina aphelele kuloko lakwentako. Mlandzeli wangenela tidzakamiva nebangani labatigebengu wagcina abolele ejele. (2)
- 14.5 Imibono itawehluka kodwa kumele yesekelwe. Labanye batawutsi usicaba ngobe ucotfo kusukela ekucaleni kute kuyewufika ekugcineni. Nanobe Satile amedzelela ngalesikhatsi amyala yena solo uyabelesela uyamncenga. Kantsi futsi kute endzabeni lapho atfolakala antjintje khona  
Labanye batawuphikisa lombono kodwa-ke kumele besekele timphendvulo tabo babhekise encwadzini. (2)
- 14.6 Lapha bahlolwa balindzeleke kutsi bacatsanise loku lokushiwo nguBatjele ngesifundvo seSiswati lesentiwa esikolweni sabo. (Konkhe loku lokushiwo nguBatjele nguloko lokwentiwa lomuhla esifundvweni seSiswati.) Sib. Temlomo, kubhalwa kwetivivinyo njll. (2)
- 14.7 Batali bebantfwana esikhatsini lesinyenti abati kutsi kwentekani etikolweni tebantfwababo. Nasibuka inkhulumiswano yaLaNgwenya naboBatjele nenina, lapho LaNgwenya angavisisi kutsi emakhono onkhe emphilo kumele afundziswe etikolweni, kwakhomba kutsi batali kumele batibandzakanye etifundvweni tebantfwababo kute bavisise lokwentiwa etikolweni. (Imibono itawehluka kodwa kwesekelwe ngekucaphuna encwadzini.) (2)
- 14.8 Lenkhulumo itsatsa luhlangotsi. Bhembe ubona ngatsi inkhulumo leshubile nalelukhuni ngete yasonjululwa bafati kodwa idzinga emadvodza. / **itsatfwa njengengemaciniso ibe itsintsa imiva yalabanye.** (2)
- 14.9 Linemba kahle kakhulu ngalamaphuzu lalandzelako:  
  - Imfundvo yalesikolo izezingeni lelisetulu lokufana nekukhuphuka intsaba.
  - Sibekandzaba sendzawo sihambelana kahle kakhulu ngobe besakhiwe entsabeni.
  - Imiphumela yaso beyimihle, lokusho kutsi isecophelweni lelisetulu njengesicongo sentsaba. (Imibono itawehluka.) (2)
  - Imfundvo idzinga kutsi utimisele njenganawukhuphuka intsaba.
- 14.10 Sikhatsi lekwenteka ngaso lomdlalo sikhatsi sanyalo lapho sekufundvwa ngemfundvo lemiselwe emakhono emphilo jikelele. Akusasiso lesa sikhatsi sakadzeni lapho bekufundzelwa lwati kuphela emakhono anganakwa.





Sikhatsi lapho sekunetindlela tekufundzisa tanyalo. (2)

- 14.11 Setfulo salomdlalo sikhuluma ngekubaluleka kwelibanga lelishumi nakubili, lelidzinga kutimisela kute kutfolakale imiphumela lemhle letawusita bafundzi kutsi bakhone kuya emanyuvesi.

Siphetfo siveta imiphumela yelibanga lelishumi nakubili lapho bafundzi sebaphotfule lelibanga lebekucocwa ngalo esetfulweni semdlalo. Ngaloko-ke letigaba letimbili temdlalo tibumbene kahle kakhulu. (2)


- 14.12 Imibono itawehlukana. Sib.

Sakhiwo salomdlalo asinako kutfutuka lokugcamile. Nangabe sakhiwo sitfutuka kumele tigameko letentekako tivete tincenye tesakhiwo ngalokusobala. Kumele kuvele setfulo, ludvweshu, sicakacaka, luvutfondzaba nelupholavutfondzaba lolwendlalela siphetfo. Lapha kulomdlalo kuyacociswana nje kuphela. Atikho tigameko letikhombisa sakhiwo lesingatsatfwa njengalesitfutukako nobe lesingatfutuki.

Labanye batakuphikisa loku kodvwa kumele besekele ngekucaphuna emdlalweni.

(3)  
[25]

**SAMBA SIGABA C: 25**  
**SAMBA SAKOKONKHE: 80**

Phenya  


## TICHIBIYELO

## SICHIBIYELO A


## EMARUBHRIKI EKUMAKA TINKONDLO

	LULWIMI	Sakhiwo, kutselelana emantl kwemibono Kanye nesetulo. Lulwimi, umoya. Nesitayela lesisetyentisiwe endzabenimbhala	Emalengiso	Licophelo lelisetulu	Lokuncomekako	Lokwenetisako	Lokulingene	Lokuyincenye	Lokungenamphumelelo
<b>EMARUBRIKI EKUMAKA INDZABAMBHALO YETINKONDLO LULWIMI LWASEKHAYA</b>			Kunekubumbana kwesakhiwo - Singenisiso - nesiphetho - kungemalengiso. - Imibono - yakheke kahle - yafufukiswa - ngemalengiso. - Lulwimi, - liphimbo - nesitayela - kuvutsiwe - kungemalengiso.	- Ithekesti yakheke - ngelicoophelo - lelisetulu. - Singenisiso - nesiphetho - kusecophelweni - lelisetulu. - Imibono - ilandzeleka kalula. - Lulwimi, liphimbo - nesitayela - kulungile - kuhambisana - nenjongo. - Umbhalo wetulwe - kahle.	- Sakhiwo lesicacile - nemibono - levakalako. - Singenisiso - nesiphetho - naleninye - tindzima - kubumbene. - Iyevakala - Lulwimi, liphimbo - nesitayela - kulungile	- Kunebufakazi - lobutisite - besakhiwo. - Umbhalo - awuvisiseki futsi - awukabumbani. - kunemaphutsa - lambalwa elulwimi, - liphimbo - nesitayela - lokufanene. - Tindzima tikahle.	- Sakhiwo siveta - emaphutsa - ekuhlela. - Imibono - ihlangahlangene. - Kunemaphutsa - elulwimi. - liphimbo - nesitayela - akuhambisani - nenhloso - yembhalo. - Tindzima - tinemaphutsa.	- Kwetfuleka kabi - nekungahleleki - kwesakhiwo kwenta - imibono ingevakali. - Emaphutsa elulwimi. - nesitayela - lesingakalungi kwenta - umbhalo - longenamphumelelo. - Tindzima - inemaphutsa.	- Kujikhumi kubona kutsi - sithloko silandzelwe. - Akunabufakazi - bekuhlela futsi - akuvakali. - Lulwimi lunemaphutsa - lamanyenti. - liphimbo nesitayela - lokungakalungi. - akunatindzima - nekubumbana.
<b>LOKUCUKETIWE</b> Kuvisisa sithloko. Kujula kwemibono, kwesekela nekuvisisa inkondlo			<b>7</b> <b>80-100%</b>	<b>6</b> <b>70-79%</b>	<b>5</b> <b>60-69%</b>	<b>4</b> <b>50-59%</b>	<b>3</b> <b>40-49%</b>	<b>2</b> <b>30-39%</b>	<b>1</b> <b>0-29%</b>
<b>Emalengiso</b>									
Uvisisa sithloko ngatokujulile, kwehwaywe tonkhe tinhangotsi. Timphendvulo letingemalengiso: 90%+. Timphendvulo letisecophelweni lelisetulu: 80 - 89%. Tinhibo letehukile temibono lebantl lefehako tesekelewe ngemalengiso ngekucaphuna enkondlweni. Uvisisa luhlobo lwebhalo kanye nenkondlo ngemalengiso.			<b>8-10</b>	<b>7-7½</b>	<b>7-8</b>				
			<b>80-100%</b>						

Emalungelo agodiwe

Phenya

<p><b>Licophelo lelisetulu</b></p> <p>Uvisia sikhloko ngelicophelo lelisetulu, kwehwaywe tonkhe tirhangotsi ngalokwenetisako. Timphendvulo leineminingwane lephelele. Kunikwe tihlobo letehlukene temibono levakalako, yesekelewe kahle, ngakucaphuna enkondwani. Uvisisa luhlobo lwembhala nenkondlo ngelicophelo lelisetulu.</p> <p><b>Lokunomekako</b></p> <p>Ukhombisa kuvisisa abuye ahumushe sikhloko ngalokunomekako. Imphendvulo ineminingwane lenomekako. Unikete imibono levakalako, kepha aykesekelewa yonkhe ngandlela leindzelekile. Kunobufakazi bekuvisisa luhlobo lwembhala nenkondlo ngalokunomekako</p> <p><b>Lokwenetisako</b></p> <p>Uhumushe sikhloko ngalokwenetisako. lamanye emaphuzu awakahloliswa Kunemaphuzu latsite lamahle lasekele sikhloko. Leminye imibono yesekelewe kepha bufakazi kulesinye sikhatsi abenetisi. Kunekuvisisa luhlobo lwembhala nenkondlo ngalokwenetisako.</p>	6	70-79%	7½-8½	7-8	6½-7½	6-7	5½-6½	5-6	4½-5½	4-5	
<p>6</p> <p>70-79%</p> <p>7½-8½</p> <p>7-8</p> <p>6½-7½</p> <p>6-7</p> <p>5½-6½</p> <p>5-6</p> <p>4½-5½</p> <p>4-5</p>											
<p>4</p> <p>50-59%</p> <p>6-7</p> <p>5½-6½</p> <p>5-6</p> <p>4½-5½</p> <p>4-5</p>											




Ematungelo agodiwe

Phenya

<p><b>Letsiulingene</b></p> <p>Umtamo lolingene wekuphendvula umbuto. Imphendvulo ikhombisa iwati loluncane ngesihloko. Imibono ayenejisi kunekusekela lokuncane lokuchamuka enkondiveni. Umfundzi usengakaluvisisi luhlobo lwembhala nobe inkondlo.</p>	<p>3</p> <p>40-49%</p>			5-6	4½-5½	4-5	3½-4½	3-4
<p><b>Lokuyincenye</b></p> <p>Akavisisi sihloko. Imphendvulo inekuphindzaphindza kulesinye sikhatsi iphumile esihlokweni. Imibona ayikajuli, emaphutsa ekhuthusha/ Imibono ayikasekelwa ngalokusenkondiveni. Umfundzi akanalwazi lweluhlobo lwembhala nobe inkondlo.</p>	<p>2</p> <p>30-39%</p>				4-5	3½-4½	3-4	1-3½
<p><b>Lokungenamphumelelo</b></p> <p>Imphendvulo inekuhamisana lokutsite nesihloko kepha kulikhuni kuyilandzela nobe esikhatsimi lesinyenti iyanhlanhlatsa. Wenlulekile kuphendvula sihloko. Umfundzi akanalwazi lweluhlobo lwembhala nobe inkondlo.</p>	<p>1</p> <p>0-29%</p>				3-4	3-4	1-3½	0-3

[10]




Emalungelo agodiwe

Phenya

**SICHI BIYELO B****EMARUBHRIKI EKUMAKA INDZABAMBHALO YENOVELI NEMDLALO  
I-Rubhriki yekuhlolela I-esitye yeTemibhalo-[25 emamaki]**

EMAZINGA EMAMAKI LAKLONYELISWAKO	LOKUCUKETFWWE [15] KUCHAZWA KWESIHLOKO, KUJULA KWEMIBONO, KUSEKELA NEKUVISISA UMSEBENTI LOMELE WENTWE.	EMAMAKI LAKLONYELI- SWAKO NALOKUPHA- WULWAKO	SAKHIWO NELULWIMI [10] KUHLELEKA KWEMISEBENTI NEKUSENTJETISWA KWELULWIMI, LUHLAKA, SAKHIWO KULANDZELANA NEKWETFULWA KWEMIBONO -KUSENTJETISWA KWELULWIMI ITHONI NESITAYELA LESIFANELE.
<b>Lizinga 7</b> 80% – 100%	-Sihloko usivisisa ngalokujulile -Tonkhe tinhlangothi tesihloko tidzingidvwe ngalokuphelele -Imphendvulo ingemalengiso (90%-100%) -Kunemibono lenembako levakalako lesekelwe ngekucaphuna encwadzini lefundvuwako. -Luhlobo lwembhalo nencwadzi lefundvuwako ukuvisisa kahle.	<b>Emalengiso</b> 08–10 Emamaki	-Sakhiwo sihleleke kahle, tindzima tikhomba budlelwano bemicondvo lobuhianganiswe ngebuciko. - Singeniso nesiphetho kubhalele kahle kakhulu. -Imibono lebatulekile ihlelwe kahle kakhulu yasekelwa ngalokuvakalako. -Lulwimi, ithoni nesitayela kukhomba kucabanga lokuffufukile, lokuncomekako nakokwemukelekako.
<b>Lizinga 6</b> 70% – 79%	-Sihloko sichazwe ngendlela lekhomba kuvisisa umsebeni. Tonkhe tinhlangothi tesihloko tidzingidvwe ngalokwanele. - Imphendvulo inemininingwane yonkhe ledzingekako. - Imibono levakalako minyentana, -Isekelwe kahle ngekucaphuna encwadzini lefundvuwako. -Luhlobo lwetemibhalo nencwadzi ukuvisisa kahle.	<b>Licophelo</b> <b>Lelisetulu</b> 10½–11½ Emamaki	-Indzaba ihleleke kahle -Singeniso nesiphetho kuhle kakhulu. -Imicondvo, nemibono yakhe ilandzeleka kalula. - Lulwimi, ithoni, nesitayela kwemukelekile futsi kuhambisana nenhlaliso ngco yembhalo. -Indzaba yetfuleleke kahle.
<b>Lizinga 5</b> 60% – 69%	-Indzaba ikhomba kuvisisa nekusichaza kahle sihloko, -Imphendvulo inemininingwane lencomekako. -Leminye imibono levakalako iniketwe yasekelwa ngekucaphuna encwadzini, kodvwa hhayi ngalokunembako -Tikhona tikhomba tekuvisisa luhlobo lwetemibhalo kanye nencwadzi lefundvuwako.	<b>Lokuncomeka</b> <b>ko</b> 6–6½ Emamaki	-Sakhiwo siyacaca nemicondvo yetfulwe ngalokulandzelekako. -Singeniso, siphetho, naletinye tindzima kuhleleke ngalokukhomba budlelwane bemicondvo. - Kwetfulwa kwemibono kuyalandzeleka. - Lulwimi, ithoni, nesitayela kuyancomeka futsi kuyemukeleka.



Ematungelo agodliwe

Phenya

<p><b>Lizinga 4</b> 50%–59%</p>	<p><b>Lokwenetisako</b> 7½-8½ Emamaki</p>	<p>-Sihloko sichazwe ngalokwenetisako kodvwa akakhoni kudzingidza tonkhe tinhangotsi -Ikhona leminywe imibono lesekelo sihloko. -Cishe yonkhe imibono yesekelewe kodvwa lobufakazi abusibo lobujabulisako -Luhlobo lwe Temibhalo nencwadzi ukuvisisa kancane.</p>	<p><b>Lokwenetisako</b> 5–5½ Emamaki</p>	<p>-Tikhonyana tinkhomba tekuhleleka kwendzaba. -Indzaba ite kahle sakhwo lesinemicondvo lelandzelekako leumbene kahle. -Kunemaphutsa ekusebentiseni lulwimi, -Ithoni nesitayela kusebentiseke kahle. -Sikhatsi lesinyenti tindzima cishe tibhaleke kahle.</p>
<p><b>Lizinga 3</b> 40%–49%</p>	<p><b>Lokulingene</b> 06-07 Emamaki</p>	<p>-Imphendvulo ayinalo lisasasa, ayihehi. -Imphendvulo ikhomba kusivisa kancane sihloko. -Imibono ayivakali kahle futsi uyisebentisa kancane incwadzi kwesekele imibono yakhe. -Umfundzi akaluvisisi kahle luhlobo lwemibhalo noma lencwadzi lefundvwako.</p>	<p><b>Lokulingene</b> 4–4½ Emamaki</p>	<p>-Luhlaka nesakhiwo lunemaphutsa -Imibono ayikahleleki ngalokukhomba kuhambelana kwemicondvo -Kunemaphutsa ekuhleleni tindzima. -Kunemaphutsa ekusebentiseni lulwimi. -Ithoni nesitayela akuhambisani nenhloso yalombhalo.</p>
<p><b>Lizinga 2</b> 30%–39%</p>	<p><b>Lokuyincenye</b> 4½-5½ Emamaki</p>	<p>-Sihloko usivisa kancane ngalokungenetisi. -Uyatiphindzaphindza, ahle aphuma nasesihlokwani anhlamhlatsa. -Imibono ayijuli, inchazelo yesihloko inemaphutsa -Imibono ayikasekelwa ngekucaphuna encwadzini lefundvwako. - Incwadzi akayati kahle neluhlobo lwetemibhalo akaluvisisi kahle.</p>	<p><b>Lokuyincenye</b> 3–3½ Emamaki</p>	<p>-Indzaba yefulwe ngalokungenelisi -Kweswelakala kwesakhiwo kwenta imibono ingalandzeleki. -Lamaphutsa lamanyenti avele ente le eseyi ibe ngumbhalo longakaphumeleli.</p>
<p><b>Lizinga 1</b> 0%–29%</p>	<p><b>Akunamphumelelo</b> 0-4 Emamaki</p>	<p>-Imphendvulo inako kuhambelana nesihihloko kodvwa imibono ilandzeleka kalukhuni. -kulesinye sikhatsi ayihambelani nesihihloko. -Umbuto awukaphendvuleki ngendlela lefanele . -Imibono lemincane lekona ayikasekelwa ngekucaphuna encwadzini lefundvwako. -Kuvivisa luhlobo lwetemibhalo noma incwadzi lefundvwako kusezingeni leliphansi kakhulu.</p>	<p><b>Akunamphumelelo</b> 00–02 Emamaki</p>	<p>-Kulukhuni kubona kutsi uphendvula ngesihloko labutwe ngaso. -Kute luhlaka nesakhiwo -Kute tindzima noma kuchumana kwetindzima noma kwemicondvo. -Lizinga lekusebentisa lulwimi liphasi kakhulu. - Ithoni nesitayela akukasebentiseki kahle.</p>

[25]

SAMBA: 80

Emalungelo agodliwe

